

तिथि 28 अक्टूबर 2025

समय 18:10

मुख्य समाचार:-

- केंद्रीय मंत्रिमंडल ने 8 वें केंद्रीय वेतन आयोग के कार्यक्षेत्र को मंजूरी दी।
- केंद्र सरकार ने फॉस्फेटिक और पोटैशिक खाद्यों पर पोषक तत्व-आधारित सब्सिडी दरों को भी मंजूरी दी।
- हरियाणा की समृद्ध लोक-संस्कृति, कला और परंपरा को सहेने वाला राज्य स्तरीय रत्नावली महोत्सव कुरुक्षेत्र विश्वविद्यालय में शुरू हुआ।
- मुख्यमंत्री नायब सिंह सैनी ने कहा कि कामगारों के लिए नए ई एस आई अस्पताल खोले जाएंगे।
- आस्था और श्रद्धा का प्रतीक छठ महापर्व आज उगते सूर्य को अर्घ्य देने के साथ समाप्त हुआ।

केंद्रीय मंत्रिमंडल ने 8 वें केंद्रीय वेतन आयोग के कार्यक्षेत्र को मंजूरी दे दी है। आज नई दिल्ली में मंत्रिमंडल की बैठक के बाद मीडिया को जानकारी देते हुए सूचना एवं प्रसारण मंत्री अश्विनी वैष्णव ने कहा कि आयोग अपने गठन की तिथि से 18 महीनों के भीतर अपनी सिफारिशें देगा।

उन्होंने बताया कि आयोग में एक अध्यक्ष, एक अंशकालिक सदस्य और एक सदस्य-सचिव होंगे।

मंत्रिमंडल ने रबी सीजन 2025-26 के लिए फॉस्फेटिक और पोटैशिक उर्वरकों पर पोषक तत्व-आधारित सब्सिडी दरों को भी मंजूरी दी है। श्री वैष्णव ने कहा कि मंत्रिमंडल ने रबी 2025 के लिए लगभग 37 हजार 952 करोड़ रुपये की सब्सिडी को मंजूरी दी है। ये दरें पहली अक्टूबर से लागू होंगी।

उन्होंने कहा कि इस पहल से किसानों को रियायती, किफायती और उचित मूल्य पर उर्वरकों की उपलब्धता सुनिश्चित होगी। उन्होंने आगे कहा कि उर्वरकों और उनके

आदानों की अंतर्राष्ट्रीय कीमतों में हालिया रुझानों को देखते हुए फॉस्फेटिक और पोटैशिक उर्वरकों पर सब्सिडी को युक्तिसंगत बनाया गया है।

हरियाणा की समृद्ध लोक-संस्कृति, कला और परंपरा को सहेँ ने वाला राज्य स्तरीय रत्नावली महोत्सव आँ कुरुक्षेत्र विश्वविद्यालय, में शुरू हुआ।

मुख्य अतिथि मुख्यमंत्री नायब सिंह सैनी ने महोत्सव का शुभारंभ करने के बाद अपने संबोधन में कहा कि यह उत्सव हरियाणा की गौरवशाली विरासत, माटी की महक और लोक जीवन की झलक प्रस्तुत करता है।

मुख्यमंत्री ने कहा कि रत्नावली महोत्सव हमारी सांस्कृतिक विरासत को सहेँ ने, संरक्षित करने और उसे अगली पीढ़ी तक पहुंचाने का एक अनुपम प्रयास है।

4-सी एम –रत्नावली –बी -28 सेकंड

उन्होंने युवाओं का आह्वान किया कि युवा शिक्षा के साथ-साथ अपनी संस्कृति व विरासत से भी जुड़े रहें। श्री नायब सिंह सैनी ने कहा कि सरकार का भी प्रयास है कि शिक्षा और संस्कृति के बीच एक मजबूत सेतु का निर्माण किया जाए। उन्होंने कहा की सरकार का लक्ष्य हरियाणा को केवल कृषि और औद्योगिक विकास के लिए ही नहीं, बल्कि सांस्कृतिक धरोहर के केंद्र के रूप में भी स्थापित करना है।

मुख्यमंत्री ने सभी प्रतिभागियों को प्रोत्साहित करते हुए कहा कि रत्नावली का मंच हार-पीत का नहीं, बल्कि सीखने और अनुभव प्राप्त करने का मंच है। कार्यक्रम के दौरान मुख्यमंत्री श्री नायब सिंह सैनी और विरासत एवं पर्यटन मंत्री डॉ. अरविंद शर्मा द्वारा पद्मश्री से अलंकृत संतराम देशवाल तथा कला एवं संस्कृति के क्षेत्र में उल्लेखनीय योगदान देने वाले श्री अनूप लाठर को सम्मानित किया गया। इसके अलावा, मुख्यमंत्री व अन्य अतिथियों ने हरियाणवी बोली में प्रकाशित रत्नावली टाइम्स पत्रिका का भी विमोचन किया।

मुख्यमंत्री नायब सिंह सैनी ने कहा कि सरकार कामगारों की भलाई के लिए कृतसंकल्प है। कुरुक्षेत्र में लोगों को संबोधित करते हुए उन्होंने कहा कि सरकार उनके लिए नए ई एस आई अस्पताल खोलेगी।

*****85/6

हरियाणा के मुख्यमंत्री नायब सिंह सैनी ने कहा कि प्रधानमंत्री नरेन्द्र मोदी के नेतृत्व में देश की सांस्कृतिक विरासत को मजबूती मिली है। इसी विरासत को सहेजने के लिए सरकार की तरफ से ज्योतिसर में महाभारत थीम पर आधारित परियोजना तैयार की जा रही है। इसके तहत गीता स्थली ज्योतिसर को पर्यटन की दृष्टि से विकसित करते हुए विश्व का सबसे दर्शनीय ऐतिहासिक स्थल बनाया जा रहा है।

मुख्यमंत्री आज कुरुक्षेत्र में ज्योतिसर तीर्थ स्थित अनुभव केंद्र का निरीक्षण कर रहे थे। इस मौके पर विरासत एवं पर्यटन मंत्री डॉ. अरविंद शर्मा, गीता मनीषी स्वामी जानानंद महाराज और मुख्य सचिव श्री अनुराग रस्तोगी भी मौजूद रहे।

मुख्यमंत्री ने अनुभव केंद्र में स्वागत कक्ष, महाकाव्य का सृजन कक्ष, प्राचीन महाभारत, कुरु वंशावली, गीता श्लोक, कृष्ण भूमिका, दशव अवतार सहित अन्य कक्षों का बारीकी से निरीक्षण किया और अधिकारियों को आवश्यक दिशा-निर्देश दिए। उन्होंने कहा कि ज्योतिसर अनुभव केंद्र में देश-विदेश से आने वाले पर्यटकों को कुरुक्षेत्र के इतिहास के जीवंत दर्शन होंगे।

इस दौरान विरासत एवं पर्यटन विभाग की प्रधान सचिव श्रीमती कला रामचंद्रन ने मुख्यमंत्री को पीपीटी प्रस्तुतीकरण के माध्यम से अनुभव केंद्र की बारीकियों से अवगत करवाया।

आस्था और श्रद्धा के प्रतीक छठ महापर्व का समापन आज उगते सूर्य को अर्घ्य देने के साथ हो गया। फरीदाबाद और पानीपत से हमारे संवाददाता ने बताया कि चार दिनों

तक चले इस पावन पर्व के अंतिम दिन व्रत रखने वाली महिलाओं ने उगते हुए सूर्य को अर्घ्य दिया और छठी मैया की पूजा-अर्चना कर प्रसाद ग्रहण किया। परिवार न भी उनके साथ पूजा में शामिल हुए।

पानीपत जिले में 9 मुख्य घाटों पर 3 लाख से ज्यादा व्रतधारी महिलाओं ने सुबह उगते सूर्य की पूजा की।

पंजाब के पूर्व महानिदेशक मोहम्मद मुस्तफ़ा के बेटे की मौत का मामले में जांच कर रहे विशेष जांच दल -एसआईटी ने मौत के 12 दिन बाद अक़ील अख़्तर का वो मोबाइल बरामद कर लिया है जिससे अक़ील ने वीडियो बनाकर सोशल मीडिया पर पोस्ट किये थे। एसआईटी प्रमुख ए सी पी विक्रम नेहरा ने बताया कि अक़ील अख़्तर का लैपटॉप भी बरामद हुआ है। चल रही जांच को लेकर उन्होंने बताया –

पुलिस जल्दी ही मोबाइल और लैपटॉप को फोरेंसिक जांच के लिये भेजेगी।

फरीदाबाद में 26 और 27 अक्टूबर को आयोजित राज्य स्तरीय योग प्रतियोगिता में भिवानी जिला के खिलाड़ियों ने 1 स्वर्ण, 2 रजत और 1 कांस्य पदक सहित कुल चार पदक अपने नाम किए हैं।

टीम प्रबंधक योगी निहाल सिंह ने बताया कि गांव कुंगड़ की तनीशा ने 10 से 12 आयु वर्ग में शानदार प्रदर्शन करते हुए कांस्य पदक हासिल किया।
